

అక్క మహాదేవి



పూర్వము ఎన్నడో - పెద్ద తెవ్వరో పలుకంగా,
విన్నాము !

అవునా, ఆ పెద్దలు, తమకన్న తెలిసినవారు, సూక్ష్మ
ముగ తెలియజెప్పంగా, గురికుదిరి, గురుతుగా, చిత్తమున
జేర్చుకొన్న వృత్తాంతము, ననుభోలిన వారికి తేట తెల్ల
ముగా వివరించిన వైనము ఎట్టిదంటేనూ -

(శ్రీ) కరమ్మైన కల్యాణపురములో, శివానుభవ
మంటపంలో. ఆల్లమ : ప్రభువు శూన్యసింహాసనం అధిరో
హించి ఉండగా - కళల కైవారాన - చెన్నబసవన, సిద్ధ
రామయ్య, - తెలుగు బొమ్మయ్య,

సత్యక్క, ముక్తాయక్క -

నిమ్మవ్వ, కదిరె రెమ్మవ్వ.

మొదలైన, శరణులందరూ - యిలా పేరు పేరున
బలసి కూర్చుని, శివానుభవ చర్చలో, లీనమై ఉన్న సమ
యాన, అలాంటి తరుణాన -

చిరునవ్వే కట్టుకోకగా - గురుభక్తే, పెరిణిగా - దైవ
కృపేతానుగా -

తెలియని కనులకు తానోప్రశ్నగా,

తెలిసిన మనసుకు, తానే సమాధానముగా -

లేత అనటి ఆకంత నేవళాన ఉన్న ఒక చిన్నది,
మైజారు కురుల దుప్పటి కప్పుకుని, వారి సన్నిధికి జేరుకోగా,
ఒక కన్ను కసిరింది -

ఒక చూపు చురచురలాడింది -

ఒక వాలకం వంక బెట్టింది.

కొందరి మనసులు శివశివా అన్నవి :

కొందరి వైఖరి భవా - అభవా - అన్నది -

ఆ చిన్నదాని చెక్కిలి చెన్నమల్లిఖార్జునా! అన్నది!

ఎవరా చిన్నది : అక్క మహాదేవి! -

కన్న వారెవ్వరు - అతి సామాన్యులు! -

వారి పేరు? - కన్నతల్లి సుమతి: తండ్రి పేరు-నిర్మల

శైట్టి - వృత్తి? - శరణులను సేవించుకోవడం; ఆస్తి? -
శివభక్తి!

ఆ తల్లికి - తొలిచూలూ మలిచూలూ యీ చిన్న
దొక్కతేనా? ఔను :

బిడ్డకు వెన్ను చలువ లేకపోయేనే - అనుకుంటిరా ఆ
తలిదండ్రులు? ఏనాడూ లేదు. పిల్లదానికి కంటి చలువ
ఉంది : కళ్ళ ఉంది : ఎత్తుకో వచ్చినవారు - ఎవరీ బాల అని
అబ్బురపడేవారు; ఆడించ వచ్చినవారు - అంబా! అని
చేయెత్తి మొక్కేవారు :

పాలీయ బోయినప్పుడల్లా ఆతల్లికి పరవశమయ్యేది...
ఎవరవమ్మా - తల్లీ : మాయింట ఎందుకు వెలశా
వమ్మా - అని ఆ తండ్రి చెక్కిలి పుణుకుతూ ముద్దు
చేశాడు :

అలా పెరిగింది ఆ చిన్నది;

పేరేమని పెట్టారు: పేరెవరు పెట్టారు?

“అక్క” అన్నారు. అన్నదెవరు, పంజరాన ఉన్న
చిలుక : ఆనాటికీ నాటికి ఆ తల్లి కాపేరే!

చిన్నతనాన ఒక ఆటలేదు - ఒక అల్లరిలేదు! వెన్న
ముద్దలై నవ్వుతూ ఉండేది :

కన్నెతనాన ఒక చిలిపితనంలేదు: ఒక చికిలింపు
లేదు! పవలూరేయి వెన్నెలగాచే చందమామలై తిరుగు
తూండేది! పగటి వెన్నెలేమా అని అబ్బురపడేవా, అంబ
సిగపూవుగ జేసి కొన్న జాబిలికి చీకటు లెక్కడివోయి -
ఆ వెన్నెల పవలెల్లా ఎక్కడ - కదలేవనంలో ఏల? - అది
వాని లీల :

అలా రూపాన ఉన్న కన్నెను - ఆ పురమేలే రాజు,
మాంచి ప్రాయాన ఉన్నవాడు చూచినవాడై, కులమిదనీ
గుణమిదనీ తెలుసుకున్నవాడై, బరాబరుల వారిని, ఆ ఇంటికి
పంపి, మీ కన్నెను ఏలినవారు, చేపట్టామన్నారని, ముగు
దల సేయంగా, తలిదండ్రులు తబ్బిబ్బి తలయూచి,
అక్కమ కావైనం తెలుపగా, చిన్నది, చూనంవీడి నవ్వి,
కోటలో వానిని తోటలోకి రమ్మను. కోరిన దిచ్చి చేపట్ట
మను - అని పలికిందాయెను!

ఆ రాజు - వానిపేరుకొలికుడులే - ఉగ్రం తెచ్చుకుని,
సిగపట్టి యీడ్చుకుని వచ్చి పాదదాసిని చేసుకుని, తక్కిన
భోగసానులకు ఊడిగం జేయించే సన్నాహాస, అక్కమ

ఉన్న తావునకు రాగా, ఆ తల్లి, ఎదురేగి కుశలమడిగి,
 ఏమని అడిగినదంటేను -

మా రాజా! మామిడికి తీయని నీరు

నిమ్మకు పుల్లని నీరు

మల్లెకు విరజాజికి పరిమళోదకం పోసిన దెవరయ్యా!

జల మొకటే, స్థల మొకటే, ఆకాశ మొకటే - వెరసి

ఒక్కటే - మరి, యీ భేదములకు కారణమేది - కర్త
 ఎవ్వరు?

రాజు పలుకలేకపోయాడు -

చిన్నది, ఓరి అజ్ఞానీ అన్న చూపుచూసి -

భూమిలో నిధి, ఫలములో రుచి, నువ్వులలో నూనె -

కంటి కగపడదు -

ఆ తీరుననే, భావమున మరుగుపడి బ్రహ్మ మున్నది

కదా!

ఆ నెలవు తెలుసుకో -

చెన్న మల్లి కార్జునా శరణు నీవే అని వేడుకో -

వాడు నిన్ను చేపట్టిన నాడు నిన్ను నే చేపట్టెను

అన్నది:

ఆ రాజేమో, జైనుడు: శైవుడు కాడు: పరమ

శివుని సమ్మినవాడు కాడు.

కాకపోయినా, కన్నెమిది మక్కువతో తలయూచి

నాడు:

ఆనాటినుండి కన్నె : కన్న వారింటికి పోలేదు -
 ఏమమ్మా యిది? అన్నారు వారు:

పరునికి యివ్వతల పెట్టగానే, పుట్టిన యిల్లు మరుగు
 పడినదమ్మా - నాకిక తలితండ్రులు దూరపు బంధు
 వులు: కన్నవారిల్లు ఎన్నఱో ఊగిన ఉయ్యాల: మనసు
 దూరం జేసుకోను: కాని, మరింక మీకు చేరువకాను -
 అని పలికి వారికి మ్రొక్కి సాగనంపినది - కన్నతల్లికి
 దుఃఖం వచ్చినది. బిడ్డను సందిట జేర్చుకొని, వగవగ
 వాపోయినది - అక్కమ్మ - నవ్వి - "వెట్టిచాకలి, ఊరివారి
 బట్టలు, రేవున వేసి అవి తనవే అన్న మమకారంతో
 బండను బాదినట్లు, ఏది నాదనుకున్నా, దుఃఖమే అమ్మా!
 యీ ఆర్తి దీర్చేవాడు, ఆ చెన్నమల్లికార్జునుడే -"

ఆ తలిదండ్రులకు, శోకములో ఆనందము కలిగినది;
 అలా, ఆ చిన్నది, ఆ కదళి వనంలోనూ, చెంగట
 నున్న వనంలోనూ, ఉనికి చేసుకుని - చేసుకుని ఉంటూం
 డగా, తానొక్కనాడైన తలదువ్వుకోలేదు - జలక మాడ
 లేదు, వలువ మార్చలేదు - కాని,

చేదిరిన ముంగురులె చేర్చుక్కగా -

గుబురుకమ్మిన ధూళి అంగరాగమ్ముగా,

తోజూపే కజలముగా,

కన్నె తనానికి ఆ రోజు కారోజు కళ హెచ్చగా -
 రాజుకిది తెలిసి, సరిగె కోకలంపగా, జరతారురెకలంపగా,
 ఏడు వారాల సొమ్ములంపగా -

హెగ్గడికాండ్రతో అక్కమ ఏమన్నదంటేను -

మ్రానుకు వనమే కోక, కొమ్మకు చిగురే రైక, పూసిన
పూలే సొమ్ములు - అంబరమైన ఆభరణమైన, లోకాలకు
నీ వొక్కడవే చెన్నమల్లి కార్జునా -

తనువు నంటినదీ మాయ - తానుగా విడువనిదీ
మాయ - రాజుకు రాణిగా, యోగికి యోగినిగా, మనసుకు
మమతగా, కనులకు ఆనందబాష్పములుగా, రగడ
చేసేదీ మాయ - శోకము వచ్చినా, సుఖమే వచ్చినా -
కన్నీరు తప్పదా - చెన్నమల్లి కార్జునా, - లోకుల కిది నీదు
మాయగాదో చెను: నా కిది, సీయాన చెన్నమల్లి కార్జునా -"

అన్నది - ఆ పలుకులు విన్న ఒక శరణు డన్నాడు
కద -

“అక్కమా! నీవు శివుని సిగవే.” - వారి వాకో
వాక్యము లీ తీరున నడచినవట -

“సిగను కాను, సిగపూవునూ కాను: వానిమేని
సగమలముకొన్న జగజ్జనని చిరునగవే, భువనాలకు వెలుగు
లీయ, ఆ వెలుగు రవంతసో కేనని వెంపరలాడే మొయిలు
చిలపను!”

“మొయిలు లేనిదీ, మెరుపు లేదాయె - తాను
లేనిదీ వాడు లేదాయే! తానే వాడని తెలివి తెచ్చుకో!”

“ఆ తెలివి నాకీ జన్మకు కటాక్షించకయ్య చెన్న
మల్లి కార్జునా - తాను వాడాయెనో, తా నెవ్వరిని స్మరించేను,
సేవించేను - మరి, ఈ జన్మకు ఫలమేదయ్య చెన్న
మల్లి కార్జునా -” ఆ శరణుడు, భవుని స్మరించి, అక్క
మను దీవించి, గడచిపోయినాడు !

మరికొన్ని దినములాయె! అవి పున్నమిప్రౌద్ధులాయె!
 ఏలిన వానికి తమకం హెచ్చె - తానె కదలివచ్చి, “రావే
 బంగరుబొమ్మా! రాణివాస మేలుకొనవే!” అని చేయందు
 కొనఁగా, పండు నిప్పులు సోకినట్లు చేయి భగ్గుమనంగా,
 ఆ రాజు విలవిల లాడంగా, అక్కమ కణకణలాడి అల్లం
 తలో చల్లనె —

హరిని మ్రింగే - అజుని మ్రింగే
 ఇంద్రునీ చంద్రునీ మ్రింగే
 బల్లి దులమింగే బలవంతులు మ్రింగే
 నీమాయ:

ఇన్ని మాయలు నేర్చిన నీ ముందు తానో మాయావి
 నని ప్రల్లదములాడి మనియేను చెన్న మల్లికార్జునా:—

కేవల మహాంకారమునకు తావలమై, ముప్పని రెండు
 పాశముల జిక్కి, భ్రమించే వేసాల వారి మోసాలు జూసి
 గాసిలి, తల ఎత్తలేని బిడియాన, యీ చిత్తము నీ పద
 సన్నిధికి చెంగున చేరేనయ్య చెన్న మల్లికార్జునా:—

ఇలా పలికినదె, అక్కమ ఆ తావు వదలి, తనకు
 తానె కదలిపోవుమా—

కరుణ నీవైనవాడా నీవే నరుడవయ్యేవని కలకాలము
 ధ్యానించంగా, వనాన కోకిలలూ, విలుకలూ మంగళ
 వాద్యములు మ్రోగించి, పుప్పొడి భూతి బూసి, పూవుల
 కంకణము కట్టి, “పోవే నీ ధవుని వద్దకు!” అని హెచ్చ
 రించిరయ్య!—

జలమే కళ్యాణ మంటసము! పై మెరుపే చలువ

చప్పురము: తారల తళుకే కలికి తోరణము: రోదసి
 పెళ్ళి పీట! చీకటి తునకలె తలంబ్రాలు - కదల కాళ్ళు
 లేని కాంత పెళ్ళికూతురై, మొదలూ తుద లేనివాడు
 కాంతుడై, కలకాలము నిలిచే కాపురము మనదా యెనయ్య
 చెన్న మల్లికార్జునా!—

నీవు పుట్టిన దెచ్చట
 గురువుల కృప అనే కుదురున
 పెరిగిన దెచ్చట
 శరణుల కరుణ అనే వనాన.
 మెక్కిన దేమి

భావమనే పాలు, సుజ్ఞానమనే నేయి, పరమార్థమనే
 చక్కెర—

మజనము?
 సజన సాంగత్యము!
 నిత్య పూజ?
 శాంత చి తము!
 పూజా పుష్పము?
 పారవశ్యము!
 ధూపము?
 నిట్టూర్పు!
 దీపము?
 అమల భావన?
 ఆరతి?
 నిరతి!

నివేదన!

తన జన్మలు!

తానెవ్వరు?

బసవన్న భక్తి, చెన్న బసవన్న జ్ఞానము, మణవా
శయ్య నిష్ఠ, ప్రభులింగని జంగమ స్థలము, అజగణ విక్య
స్థలము, నిజగుణుని ఆరూఢ స్థలము—సరిసమాన మిళితమై,
వెరసి తానాయగా:—

అనుభవ మంటపాన కొలువున్న వారూ యీ పలుకు
లాలకించి తలలూచంగా, చెన్న బసవన, మానాన దీవిచగా,
ఆ దీవెన వహించి, అక్కమ సాగిపోయె—చెన్న బస వేశ్వర
శరణులనినారు గదా—

“ఆద్యుల అరువది వచనములకు

బసవన యిరువది వచనములు లెస్స-

బసవన్నవి - యిరువది -

ప్రభులింగని - పది -

ప్రభుదేవుని పది - అజగణవెదు -

అజగణవెదు - కూడలి సంగమయ్య దొక్కపలుకు-
ఆ ఒక్కపలుకే, అక్క!”

ఔనోయి—యిది వారి మెచ్చుకోలు!

అక్క మహాదేవి ఏమైనది:

(శ్రీ) గిరి జేరుకొనినది! కదలీ వనము ఉనికి జేరు
కున్నది—తానేమనుకున్నది.

కలకల పలికే చిలకల్లారా,

కోయని పిలిచే కోయిల్లారా!

ఝాంకారాల తుమ్మెదలారా!

నాపతి ఏడమ్మా!

తనను వెదకికొనుచు రాగ

తానూ వెదక బోయెనో,

లోగిలిలో దివ్వెవెలిగె,

లోకేశా, మరలి రార!

బయల కలయజూచి భంగపడినాను,

హాయిలుమీరేవాడ: హృదిలోన ఉన్నావు!

కలగంటినే-అక్క, కనుగొంటినే

కలత నిద్దురవీడి మేల్కొంటినే

జడలకెంపుల వాడు, జడినగవు వాడు

నుడిలేని సడిలేని కడలేని వాడు

అన్యమెరుగనివేళ ఆసించినాడు

అడియాస కడదేర ఆదరించాడు!

అల్లంత సేతకే కల్లోలమై,

కల్లోలమే ఏక ఉల్లాసమై,

ఆదికాలం తపస సగ్నమై, మగ్నమై,

ఆరు తంత్రులు మీపెనే

ఆరుడిగి మూడై, మూడుడిగి రెండై

రెండుడిగి ఒకటై, ఆ ఒకటి తానై...

ఆ ఒక్కటి తానై, తరించెనోయి అక్క మహాదేవి!

